

УКАЗ  
ПРЕЗИДЕНТА  
РЕСПУБЛИКИ ТАТАРСТАН



ТАТАРСТАН РЕСПУБЛИКАСЫ  
ПРЕЗИДЕНТЫ  
УКАЗЫ

**Татарстан Республикасы Тукай районының Яңа Сарайлы авылы  
территориясендә терлекләр котыру авырулы булганга, аның  
иминлексезлеге сәбәпле карантин керту турында**

Терлекләрнең котыру авырулы булуы ачыклану һәм аның Татарстан Республикасы торак пунктларында тарапу куркынычы белән бәйле рәвештә, «Ветеринария турында» 1993 елның 14 маенданы 4979-І номерлы Россия Федерациясе Законының 3<sup>1</sup>, 17 статьялары нигезендә **карап бирәм**:

1. Татарстан Республикасы Тукай районының Яңа Сарайлы авылы территорииясендә терлекләр котыру авырулы булганга, аның иминлексезлеге сәбәпле карантин кертергә.

2. Әлеге Указның 1 пунктында күрсәтелгән территорииядә карантин гамәле дәвам иткән вакытта түбәндәгеләр тыела:

йорт хайваннарын сату, аларны әлеге территорииядән читкә чыгару һәм кыргый жәнлекләр (аларны зоопарктарга чыгару, башка районнарда үрчетү максатларында) тоту;

котыру авырулы яисә авыру дигән шик тудыра торган хайваннарны ит өчен сую;

котыру авырулы терлекләрнең сөтен сату, ризыкка куллану һәм хайваннарга ашату;

клиник сәламәт терлекләрнең билгеләнгән тәртиптә пастеризацияләнмәгән сөтен сату, ризыкка куллану һәм хайваннарга ашату;

клиник сәламәт терлекләрнең билгеләнгән тәртиптә дезинфекцияләнмәгән йонын, тиресен әлеге территорииядән чыгару.

3. Карантин, зарури чаралар күрү шарты үтәлгәндә, терлекләрнең котыру белән чирләвенең соңғы очрагы көненнән ике ай вакыт узгач бетерелергә тиеш, дип билгеләргә.

4. Татарстан Республикасы Министрлар Кабинетының Баш ветеринария идарәсенә әлеге Указның 1 пунктында күрсәтелгән территорииядә терлекләрнең котыру белән чирләвен бетерү буенча чаралар планын эшләргә һәм расларга, шулай ук аның гамәлгә ашырылуын тәэммин итәргә.

5. Әлеге Указың үтәлешенә контрольне Татарстан Республикасы Министрлар Кабинетына йөкләргә.

6. Әлеге Указ аңа кул куйган көннән үз көченә керә.

**Татарстан Республикасы  
Президенты**

**Р.Н. Миннеханов**



Казан, Кремль  
2017 ел, 29 сентябрь  
№ ПУ-865